

2024-nji ýylyň 21-nji maýynda Türkmenistanyň Mejlisinde Hytaý Halk Respublikasynyň Şençzen şäheriniň Halk Wekilleriniň ýygnagynyň Hemişelik komitetiniň başlygynyň orunbasary Çen Guanjunyň ýolbaşçylygyndaky wekiliýet bilen duşuşyk geçirildi.

Milli parlamentiň wekilleri myhmanlary türkmen parlamentiň düzümi hem-de dürli ulgamlarda amala aşyrylýan özgertmeleri kanunçylyk taýdan üpjün etmek boýunça alnyp barylýan işler bilen tanyşdyrdylar.

Söhbetdeşler şahergurluşyk işi, ýerine ýetiriji häkimiýetiň ýerli edaralarynyň işini netijeli guramak baradaky pikir alyşmalaryň dowamynda hyzmatdaşlygy giňeltmek üçin uly mümkinçilikleriň bardygyny bellediler.